

गणगौर मेला मैदान से अतिक्रमण हटाने की मांग, बाजार बंद रखे

लालसोट, (निर्स)। नगर पालिका क्षेत्र स्थित गणगौर मेला मैदान में हुआ अस्थायी अतिक्रमण क्षेत्र में किसी भी समय आपसी सामाजिक सौहार्द बिगाड़ने का कारण बनता नजर आ रहा है। इस प्रकार को लेकर मामले से संबंधित युवक के द्वारा सोशल मीडिया पर हाथ में लट्टू लेकर धमकी भरी पोस्ट वायरल करने के बाद ज्यादा तनाव की स्थिति पैदा हो गई। जहां थाना पुलिस द्वारा तुरंत उक्त युवक की पहचान कर उसे शांतिभंग में गिरफ्तार कर लिया गया। गणगौर मेला मैदान में हुए



गणगौर मेला मैदान से अतिक्रमण हटाने की मांग पर बाजार बंद कर व्यापारियों ने विरोध प्रदर्शन किया।

पुरोचोत्तम जोशी के नेतृत्व में सभी व्यापारी लामबंद होने के साथ गणगौर मेला मैदान से अतिक्रमण हटाने की मांग की थी। इसके बाद से लालसोट व्यापार संघ के प्रतिनिधियों द्वारा फेसला लेकर जब तक अतिक्रमण नहीं हटाया जाएगा तब तक अतिरिक्तकालीन बाजार बंद रखने का निर्णय लिया है। वहीं अधिशासी अधिकारी सीमा चौधरी द्वारा व्यापारियों की अतिक्रमण हटाने की मांग को लेकर प्रतिष्ठान बाजार आदि बंद कर विरोध प्रदर्शन के बाद गणगौर मेला मैदान से अतिक्रमण

हटवाया गया। इसके बाद व्यापारियों की बैठक आयोजित हुई उसमें फिर से निर्णय हुआ कि जब तक गणगौर मेला मैदान से पूरी तरह अतिक्रमण नहीं हटा दिया जाएगा तब तक बाजार दुकानों प्रतिष्ठान बंद रखकर विरोध प्रदर्शन जारी रहेगा। व्यापारियों ने कहा कि पालिका द्वारा अतिक्रमण हटाया गया लेकिन अतिक्रमणकारियों द्वारा उस सामान को वहीं रख दिया गया ऐसे अतिक्रमण समय मिलते ही दोबारा से अतिक्रमण का प्रयास करेंगे। इस मामले को लेकर अधिशासी अधिकारी सीमा चौधरी ने कहा कि

गणगौर मेला मैदान से अतिक्रमण पूरी तरह हटा दिया गया है। पूरे मामले को लेकर थाना अधिकारी नाथू लाल मीणा ने कहा कि सभी व्यापारी समझदार एवं अनुभवशील हैं वह सभी व्यापारी गणों से अपील करते हैं कि इस मामले का आपस में बैठकर हल निकालें एवं किसी भी प्रकार से आपसी सौहार्द को बिगाड़ने नहीं दें। इस दौरान व्यापार संघ के अध्यक्ष पुरुचोत्तम जोशी, बंकी बिहारी, रोहित पंसारि, महेंद्र सोखिया विनोद गोयल, महेश, बजरंग लाल, मनोज, राकेश आदि कई व्यापारी मौजूद रहे।

सोशल मीडिया पर धमकी भरी पोस्ट से उजवा तनाव

अतिक्रमण के विरोध में लालसोट व्यापार संघ द्वारा खुद के प्रतिष्ठानों को बंद रखकर विरोध स्वरूप प्रदर्शन किया। शुक्रवार की शाम व्यापारियों द्वारा अतिक्रमण की शिकायत करने पर एक अतिक्रमण कारी युवक द्वारा व्यापारी पूर्व पार्षद गोविंद चौधरी के पुत्र राहुल चौधरी के डंडे से सिर पर वार कर घायल कर दिया था। इसके बाद से ही लालसोट व्यापार संघ के अध्यक्ष भामाशाह

मोदी का जन्मदिन मनाया

बौली, (निर्स)। जगत शिरोमणीजी की धर्मशाला निवाई रोड बौली के सभागार में शनिवार को भारतीय जनता पार्टी के कार्यकर्ता व पदाधिकारियों ने भारत के प्रधानमंत्री नरेंद्र मोदी का जन्मदिन मनाया। इस अवसर पर आयोजित बैठक में बामनवास विधानसभा क्षेत्र के विस्तारक मोतीलाल मीणा ने भारत के प्रधानमंत्री नरेंद्र मोदी के व्यक्तित्व एवं जीवन पर प्रकाश डाला। बैठक की अध्यक्षता भारतीय जनता पार्टी के बौली मंडल अध्यक्ष रामअवतार मीणा ने की। इस अवसर पर भारतीय जनता पार्टी के वरिष्ठ सदस्य एवं पूर्व मंडल अध्यक्ष मुरारीलाल मंगल, लक्ष्मीनारायण गुर्जर, बुद्धि प्रकाश जोशी, हनुमत दीक्षित, अंसार खलीला, मुकेश मीणा, गोविंद नारायण भदौरिया, सीमा वर्मा, धीरज धौराला, मोनू पुरी, सोनू वर्मा, बच्चू सिंह गुर्जर, डॉ. कैलाश गोयल, एवं विशाल राजौरा सहित अनेकों कार्यकर्ता उपस्थित थे।

गौवंश के उपचार के लिए दी दवाईयां

मालपुरा, (निर्स)। मालपुरा उपखण्ड क्षेत्र में तीव्र गति से फैले रहे लम्पी संक्रमण से क्षेत्र में शनिवार तक हुई 508 गौवंश की मौत के आंकड़े को गंभीरता से लेते हुए शनिवार को केन्द्रीय पशुपालन आयुक्त प्रवीण मलिक ऊन दिवसीय दौरे पर केन्द्रीय भेड एवं ऊन अनुसंधान संस्थान अविकानगर पहुंचे यहां आयुक्त ने सात राज्यों से आये पशुपालकों से संवाद कर भेड, बकरी व खरगोश पालन सहित लम्पी संक्रमण को लेकर संवाद किया तथा केन्द्र सरकार द्वारा किसान व पशुपालकों के लिए एवं लम्पी से गौवंश को बचाने को लेकर किये जा रहे प्रयासों की जानकारी दी।



गौवंशों के उपचार के लिए पशुपालन विभाग के अधिकारी व कर्मचारियों ने 50 हजार रुपये की दवाईयां भेंट की।

वहीं पशुपालन विभाग के अधिकारियों व कर्मचारियों ने अपने निजी कोष से 50 हजार रूपयों की दवाईयां खरीद उपखण्ड अधिकारी रामकुमार वर्मा को भेंट की। जिन्हें

टीमें गठित कर संक्रमित गायों को घाटी रोड क्वारंटाईन सेंटर पर छोड़ने का अभियान शुरू किया। मालपुरा उपखण्ड क्षेत्र के चार थानों की पुलिस प्रशासन ने निजी आय

व्यापारी से पिस्टल की नौक पर लाखों रुपये लूटे

पावटा, (निर्स)। पिस्टल की नौक पर किराणा व्यापारी से भोनावास टसकोला मार्ग पर शनि मंदिर के पास स्थित एक कॉलोनी में लाखों की लूट का बड़ा मामला सामने आया है। पावटा घंटाघर व सुभाष चौक स्थित किराणा व्यापारी संदीप ग्रोवर व अमन ग्रोवर दुकान बंद कर दोनों बाप-बेटे घर आ रहे थे जहां पर दो बाइक पर सवार छह लोग उनका पीछा करते हुए शनि मंदिर के पास स्थित उनके घर तक आ गए व घर के सामने बाइक पर बैठे हुए बाप बेटे के सिर व पैर पर पिस्टल तान कर उनके हाथ से बैग छीन कर भाग गए व जेब में रखा सामान भी लेकर भाग गए जिसमें करीब 2-2.5 लाख रूपय व दुकान के जरूरी कागज थे।

दुकान से घर लौटने पर बाप-बेटे का पीछा कर 6 बदमाशों ने लूट की वारदात को अंजाम दिया

वहीं घटना स्थल पर विधायक प्रतिनिधि राजेश शर्मा ने पहुंचकर जानकारी लेकर विधायक इंद्राज गुर्जर को अवगत करवाया जिस पर विधायक गुर्जर ने मौके पर पहुंचकर घटना का जायजा लेते हुए प्राणपुरा थाना पहुंचे। वहीं आक्रोशित जनप्रतिनिधियों जगन चौधरी, निर्मल पंसारि, पूर्व प्रदेश महामंत्री कुलदीप धनकड, वार्ड पार्षद विजय गुप्ता, कालूराम खत्री, राजेश शर्मा, काशी राम लंबोरा, पूर्व सरपंच गोपाल अग्रवाल, वाइस चेयरमैन नरपत सिंह, सामाजिक कार्यकर्ता जगदीश मीणा, लाडाकाबास सरपंच प्रतिनिधि सहित ग्रामीणों व व्यापारियों ने प्राणपुरा थाना परिसर में धरना दिया।

वहीं आक्रोशित ग्रामीणों व व्यापारियों ने कहा कि पुलिस द्वारा पहले गति घटनाओं का अभी तक कोई खुलासा नहीं किया गया और अब इस नई घटना से हर व्यापारी वर्ग, ग्रामीण दहशत में है व रात रात भर जागकर गलियों व घरों में पहरा देने को मजबूर है। पुलिस प्रशासन के होते हुए भी आमजन सुरक्षित नहीं है।

वहीं पावटा में लगातार पिस्टल की नौक पर हुई दूसरी घटना से आक्रोशित ग्रामीणों व व्यापारियों व जनप्रतिनिधियों ने पुलिस प्रशासन के खिलाफ नारे लगाते हुए भोनावास टसकोला- नारेहडा रोड जाम कर दिया व बीस रोड पर धरने पर बैठ गए वहीं घटना की सूचना पर मौके पर पहुंचे वृत्त कोर्टपुल्लो वृत्ताधिकारी डॉ. संजया यादव व प्राणपुरा थाना प्रभारी किरण सिंह यादव मौके पर पहुंचे व घेराबन्दी कर आरोपी की तलाश कर रहे हैं लेकिन पुलिस को मामले को कोई भी सफलता नहीं मिली। वहीं पुलिस द्वारा आस पास के सीसीटीवी फुटेज खंगाली जा रही है।

सार-समाचार 'गौमाता की रक्षा करना सभी का धर्म'



विराट नगर, (निर्स)। प्रधानमंत्री नरेंद्र मोदी के जन्मदिवस पर 'लंपी वायरस से पीड़ित गौमाता की सेवा' के कार्यक्रम का आयोजन किया गया। विधानसभा क्षेत्र की सभी पंचायतों में सरपंच व बृथ अध्यक्ष के साथ मिलकर के इस कार्यक्रम की शुरुआत की। कार्यक्रम की शुरुआत त्रिवेणी से राज्यसभा सांसद धनश्याम तिवाड़ी के सानिध्य में शुरू की गई। प्रदेश के गोवंश में लंपी वायरस के बढ रहे प्रकोप को रोकने के लिए भाजपा नेत्री रत्नाकुमारी ने प्रधानमंत्री के जन्म दिवस के उपलक्ष में इस अभियान के आह्वान की घोषणा की। यह अभियान विराटनगर विधानसभा क्षेत्र की सभी पंचायतों में किया गया। इस कार्यक्रम के दौरान भाजपा कार्यकर्ता, सभी क्षेत्रवासी व युवाओं ने मिलकर पूर सहयोग किया। रत्ना कुमारी ने बताया कि इस अभियान के सहित पूरे क्षेत्र की सभी ग्राम पंचायत में लंपी से संक्रमित गायों के लिए औषधियों से बने लड्डू खिलाए गए। इस कार्यक्रम के दौरान कारीली सरपंच सरवन सिंह, मंडा बृथ अध्यक्ष वीर सिंह जी, राजनीता सरपंच प्रतिनिधि दीपक कुमार धानका, बाड़ी-जोड़ी से राकेश त्रिवेदी जी व उनकी पौटी राम, रामपुरा सरपंच विनोद देवी व समस्त क्षेत्रवासी लोग मौजूद रहे।

दिनेश व कमल सदस्य मनोनीत

लालसोट, (निर्स)। मुख्यमंत्री गहलोत के बाद लालसोट दौरे के बाद अब संगठन के लिए बेहतर प्रदर्शन करने वालों को इनाम मिलना शुरू हुआ है। नगर पालिका के पूर्व चेयरमैन रहे एवं मौजूदा समय में स्वायत्त शासन संस्था के प्रदेश उपाध्यक्ष दिनेश मिश्र को एवं पहले प्रदेश कांग्रेस कमेटी के सचिव रहे मौजूदा विधायक व चिकित्सा व स्वास्थ्य मंत्री परसादी लाल मीणा के सुपुत्र कमल मीणा को प्रदेश कांग्रेस कमेटी का सदस्य मनोनीत किया गया है। दिनेश मिश्र व कमल मीणा के प्रदेश कांग्रेस कमेटी में सदस्य पद पर हुए मनोनयन के बाद इनके समर्थकों द्वारा खुशी जाहिर करते हुए दोनों का माला पहनाकर स्वागत अभिनंदन किया गया। प्रदेश कांग्रेस कमेटी में सदस्य है मनोनयन के बाद ही इनके द्वारा आगामी विधानसभा चुनाव को लेकर ज्यादा सक्रिय रहते हुए कार्य करने का आह्वान किया गया।



श्रीविश्वकर्मा जयंती मनाई निवाई, (निर्स)। अखिल भारतीय जांगिड ब्राह्मण प्रदेश सभा व जिला सभा के निदेशानुसार शनिवार को कस्बे में स्थित श्री विश्वकर्मा मंदिर में तहसील सभा अध्यक्ष एडवोकेट हनुमान प्रसाद जांगिड रानोली, कर्मचारी प्रदेशाध्यक्ष राजाराम जांगिड निवाई की अध्यक्षता में व समाजबन्धुओं की मौजूदगी श्री विश्वकर्मा पूजा दिवस मनाया गया। श्री विश्वकर्मा पूजा दिवस पर पूजा व आरती कर प्रसादी वितरण किया। जिला मीडिया प्रभारी कृष्णकुमार जांगिड ने बताया कि सरकार ने 17 सितंबर के दिन अवकाश भी घोषित कर दिया है। पूजा के बाद समाज बन्धुओं ने मन्दिर विकास को लेकर चर्चा की। इस दौरान समाज में फैली बुढ़ाईयों के खिलाफ जागरूकता फैलाने की शपथ ली। इस अवसर पर युवा प्रकोष्ठ तहसील अध्यक्ष मनीष, जगदीश बूढियां, दीपू, चन्द्रप्रकाश, मनोज, सीताराम जांगिड पीपलू सहित कई समाजबन्धु मौजूद रहे।

'कॉलेज शिक्षा आयुक्तालय में सुरक्षित नहीं हैं महिला कर्मचारी'

जयपुर, (निर्स)। राजस्थान विश्वविद्यालय एवं महाविद्यालय शिक्षक संघ (रुकटा डेमोक्रेटिक) के प्रदेश संयोजक डॉ. रमेश बैरा एवं अखिल भारतीय जनवादी महिला समिति (एडवा) की प्रदेश उपाध्यक्ष रईसा के नेतृत्व में प्रतिनिधिमंडल कॉलेज शिक्षा आयुक्तालय में दुष्कर्म पीड़िता से उसके घर पर मिला। पीड़िता कॉलेज शिक्षा आयुक्तालय के मल्टीप्लू सेक्शन एचआरडी में सहायक प्रशासनिक अधिकारी के पद पर कार्यरत रही है। पीड़िता ने प्रतिनिधिमंडल को बहुत दुखी मन से बताया कि कॉलेज शिक्षा आयुक्तालय में महिलाकर्मियों को इज्जत सुरक्षित नहीं है। आयुक्तालय प्रशासन एवं व्यभिचार का अड्डा बन गया है। महिलाकर्मियों शारीरिक एवं मानसिक शोषण की शिकार होती रहती है। राजनीतिक संरक्षण

कॉलेज शिक्षा आयुक्तालय में दुष्कर्म पीड़िता से मिले प्रतिनिधिमंडल को पीड़िता ने बताया दर्द

प्राप्त आयुक्तालय में पदस्थापित प्रभावशाली अधिकारी ही नहीं, आयुक्त के निजी सचिव जैसे कर्मचारी भी महिलाकर्मियों को गलत निगाह से देखते हैं। अधिकारी अपने-अपने सेक्शन में महिलाकर्मियों की पोस्टिंग के लिए खींचतानी करते हैं। ऑफिस टाइम के बाद भी बदनियत से महिलाकर्मियों को रोकते हैं। इनकी इच्छा अनुसार नहीं करने पर दूरदर्शन तबादले एवं हानि पहुंचाने की धमकी देते हैं। पीड़िता ने बताया कि एचआरडी

संयुक्त निदेशक डॉ. आर सी मीणा बदनियत से जबरन इनके घर पर आता। दबाव बनाकर नॉनवेज बनवा कर खाता। साथ में स्वयं द्वारा लाई गई शराब पीता, बुरी नजर से देखता। ऑफिस टाइम के बाद भी रोकता। इससे पीड़िता अमहज और असुरक्षित रही।

मोदी के जन्मदिन पर चश्मे बांटे

निवाई, (निर्स)। भाजपा जिला महामंत्री प्रभु बाडोलिया द्वारा प्रधानमंत्री नरेंद्र मोदी के जन्मदिन पर आयोजित सेवा सप्ताह के तहत बुजुर्ग महिला पुरुषों को निशुल्क उपकरण चश्मे भेंट किये। निवाई में सेवा पखवाडा कार्यक्रम मनाया गया। सेवा पखवाडा कार्यक्रम में निवाई में महिला मोर्चा जिलाध्यक्ष राजकुमारी शर्मा के सानिध्य में मन्दिर जगतशिरोमणि बुजुर्ग महिलाओं और पुरुषों को नजर के चश्मे प्रभु बाडोलिया की ओर से नि:शुल्क वितरण किये नजर के चश्मे नि:शुल्क पाकर बुजुर्ग महिलाओं व पुरुषों के चेहरे खिल उठे। सेवा सप्ताह के संयोजक रतनदीप गुर्जर, अल्पसंख्यक मोर्चा जिलाउपाध्यक्ष इशाक मुगल, किसान मोर्चा निवाई शहर मंडल अध्यक्ष शंकरलाल सैनी, पूर्व पार्षद रेखा पडाना महिला मोर्चा शहर अध्यक्ष कोशल्यादेवी शर्मा जिला कोषाध्यक्ष चहलका खंडेलवाल पूजा शर्मा मनोज पाटनी पूर्व शहर महामंत्री आदि पार्टी के लोग मौजूद थे।

जयपुर जा रहे सैनी समाज के काफिले को अलवर पुलिस ने रोका

अलवर, (निर्स)। माली, सैनी, कुशवाहा, मौर्य समाज के सर्वांगीण विकास हेतु महात्मा ज्योतिबा फूले कल्याण बोर्ड, अन्य पिछड़ा वर्ग में से 12 प्रतिशत आरक्षण सहित 11 सूत्रीय मांगों के समर्थन में 15 सितम्बर को जयपुर के विद्याधर नगर स्टैडियम में आयोजित हुई हल्लाबोल महारैली से वापस लौटते हुए पुलिस प्रशासन द्वारा बर्बतापूर्वक एवं अमानवीय तरीके से समाज के लोगों पर लाठी चार्ज करने एवं 100 से अधिक लोगों को गिरफ्तार करने के विरोध में शनिवार को अलवर जिला सैनी महासभा के तत्वाधान में प्रातः 9 बजे से रूपबास स्थित जगन्नाथ मन्दिर से जयपुर कूच का कार्यक्रम प्रस्तावित था। युवा प्रकोष्ठ जिलाध्यक्ष एवं जिला प्रवक्ता जितेंद्र खुराडिया ने बताया कि जैसे ही अलवर जिला प्रशासन को सैनी

पैदल कूच करने पर 50 से अधिक लोगों को गिरफ्तार किया

समाज के जयपुर कूच की सूचना सोशल मीडिया एवं समाचार-पत्रों से प्राप्त हुई तुरन्त ही प्रातः 8 बजे से पूरा पुलिस जाब्ता जगन्नाथ मन्दिर तैनात हो गया। प्रातः 9 बजे के बाद सैनी समाज के सैकड़ों की संख्या में लोग एकत्रित होना प्रारम्भ हुआ तभी अतिरिक्त पुलिस अधीक्षक एवं अन्य पुलिस अधिकारियों ने अलवर जिला सैनी महासभा एवं विभिन्न समाजिक संगठनों के पदाधिकारियों को जयपुर नहीं जाने की बात कही और काफिले में शामिल 40-45 छोटे-बड़े वाहन कार, एक मिनी बस को रोक दिया। जिस पर सभी उपस्थित सैनी

समाज के लोगों ने जगन्नाथ मन्दिर से पैदल ही जयपुर के लिये रवाना होने की तैयारी की। जगन्नाथ मन्दिर से कटीघाटी चौराहे पर पैदल मार्च करते हुए जाने पर जिला पुलिस प्रशासन से अलवर जिला सैनी महासभा संरक्षक अभय सैनी (पप्पू भाई प्रधान), जिला सैनी महासभा अध्यक्ष पूर्णमल सैनी, युवा प्रकोष्ठ जिलाध्यक्ष जितेंद्र खुराडिया, जिला कोषाध्यक्ष सीताराम सैनी, बाबा मोहनदास सेवा समिति अध्यक्ष खरा सैनी, महात्मा ज्योतिबा फूले राष्ट्रीय संस्थान अध्यक्ष लक्ष्मण महाधर, राष्ट्रीय सैनी सभा अध्यक्ष कमल सैनी, सैनी समाज सामूहिक विवाह एवं समाज उथ्यान समिति महामंत्री पदमचन्द्र सैनी, माधोगढ सरपंच पेमाराम सैनी, पूर्व जिला पार्षद लखमी सैनी (रामगढ) एवं पार्षद रमन सैनी, जिला उपाध्यक्ष भवत बाल्याण, दीपक

सैनी सहित 50 से अधिक लोगों को गिरफ्तार कर लिया। समाज के प्रतिनिधियों को गिरफ्तार कर प्रातः 11.30 बजे कटोरी वाला तिवारा, अलवर पर छोड़ दिया गया। तत्पश्चात सभी समाजिक लोगों ने आपसी विचार-विमर्श करते हुए समाज के 20-25 प्रतिनिधियों जयपुर कूच में जाने के लिये अधिकृत किया। इस अवसर उपस्थित सामाजिक पदाधिकारियों ने कहा कि राजस्थान सरकार द्वारा बर्बता पूर्वक लाठीचार्ज किसी भी कीमत पर बर्दाश्त नहीं किया जायेगा। गिरफ्तार किये गये सैनी समाज के लोगों को रिहा नहीं किया गया है यदि 48 घंटों के अन्दर राजस्थान सैनी समाज के लोगों पर दर्ज मुकदमें वापस नहीं लेती है तो सम्पूर्ण सैनी समाज के लोग जयपुर द्वारा उग्र आन्दोलन किया जायेगा।

प्रधानमंत्री मोदी के जन्मदिन पर 625 यूनिट रक्तदान किया

किशनगढ बास, (निर्स)। प्रधानमंत्री नरेंद्र मोदी के जन्मदिन पर भाजपा की ओर से प्रदेश भर में 17 सितंबर से 2 अक्टूबर तक चलाए गए सेवा समर्पण कार्यक्रम के प्रथम दिन पूर्व विधायक रामहेत यादव के निर्देशन में खैरथल, कोटकसिम, हरसोली मोटुका व किशनगढ बास मंडल की ओर से अनाज मंडी स्थित भाजपा कार्यालय पर रक्तदान शिविर लगाया गया। शिविर में सुबह 8 बजे से रक्तदान के लिए गांव गांव ढाणी ढाणी से पहुंचे लोगों की भीड को देखते हुए खैरथल किशनगढ बास के स्वास्थ्य कर्मियों की टीम को ब्लड बैंक की पहुंची टीम के साथ सहयोग में लगाया गया। शिविर में महिला कार्यकर्ताओं ने भी पहुंचकर रक्तदान किया। साय 6 बजे तक 625 यूनिट रक्तदान किया गया।



किशनगढ बास में प्रधानमंत्री के जन्मदिन पर रक्तदान करने पहुंचे कार्यकर्ताओं का पूर्व विधायक रामहेत यादव ने हार्सला बढ़ाया।

गांव-गांव, ढाणी-ढाणी से रक्तदान करने कार्यकर्ता पहुंचे

द्वारा किया गया रक्तदान संकट की घड़ी में लोगों की जिंदगी को बचाने के काम तो आता ही है साथ ही हमें भी स्वस्थ रखता है। पार्टी नेताओं ने कार्यकर्ताओं से कहा पखवाडा कार्यक्रम के तहत अधिक से अधिक अपनी भागीदारी सुनिश्चित कर अपने कार्यक्रम को बृथ स्तर पर आयोजित करें। इस मौके पर भाजपा मंडल अध्यक्ष उमेश कांत वशिष्ठ, जिला उपाध्यक्ष विश्वास यादव, रामनिवास यादव प्रमिल जसोरिया पूर्व झबूला बलवंदर सिंह युवा मोर्चा अध्यक्ष तेज सिंह सैनी ओबीसी मोर्चा अध्यक्ष शिव हरि गुर्जर पूर्व सरपंच खुशीराम यादव, व्यापार महासंघ अध्यक्ष परमानंद लखयाणी दीपू यादव चरणा खैरिया विककी गोयल संजयसिंघल कालू यादव संदीप बलेश पाषांद हेमेश चौधरी रोहित यादव हरीश लखयाणी रिकेश गुप्ता जय सिंह सरदार आदि कार्यकर्ता उपस्थित रहे।

सीएम व राज्यपाल के नाम ज्ञापन

थानागाजी, (निर्स)। जयपुर में आयोजित हल्ला बोल रैली में सैनी आरक्षण आंदोलनकारियों पर रात्रि में बर्बतापूर्वक तरीके से सोते हुए लोगों पर लाठीचार्ज और गिरफ्तारियों के विरोध में थानागाजी उपखंड कार्यालय के सामने शनिवार सैनी समाज विकास संस्थान के अध्यक्ष महेश सैनी के नेतृत्व में सैकड़ों लोगों ने उपखंड अधिकारी को मुख्यमंत्री और राज्यपाल के नाम ज्ञापन सौंपकर समाज के गिरफ्तार लोगों को तत्काल रिहाई और एवं उन पर लगाए गए मुकदमों को वापस लेने की मांग करते हुए ज्ञापन सौंपा गया। ज्ञापन सौंपने के बाद शिव बगीची में बैठकर आगामी रणनीति बनाई गई और फैसला लिया गया कि यदि तुरंत समाज के बेकसूर युवाओं को रिहा कर मुकदमें नहीं हटाए गए तो जल्द ही बड़ा कदम उठाया जायेगा।

सांसद ने रक्तदान कर सेवा पखवाड़े की शुरुआत की

बहरोड़/नीमराना, (निर्स)। अलवर सांसद महंत बालक नाथ ने रक्तदान कर प्रधानमंत्री नरेंद्र मोदी के जन्मदिवस को सेवा पखवाड़े के रूप में मनाने की शुरुआत करते हुए सभी पदाधिकारियों तथा कार्यकर्ताओं से रक्तदान करने का आह्वान किया। जिसमें भारतीय जनता पार्टी के सभी वरिष्ठ पदाधिकारी तथा जिला अध्यक्ष अलवर उत्तर बलवान सिंह यादव सहित प्रमुख कार्यकर्ताओं ने भाग लेकर रक्तदान किया। भारतीय जनता पार्टी जिला अलवर उत्तर ने प्रधानमंत्री नरेंद्र मोदी के जन्मदिन को सेवा पखवाड़े के रूप में मनाने की शुरुआत करते हुए भाजपा अलवर उत्तर के अंतर्गत आने वाले 5 विधानसभा क्षेत्रों में जिला अध्यक्ष बलवान सिंह यादव के नेतृत्व में व निर्देशानुसार रक्तदान शिविरों का आयोजन किया गया। जिला अध्यक्ष बलवान सिंह यादव ने बताया कि अलवर उत्तर ने मोदी के जन्मदिवस पर कार्यकर्ताओं ने संकल्प लेते हुए 5 विधानसभा क्षेत्र किशनगढ, भिवाडी, मुंडावर, बानसूर, नीमराना, कोटकसिम में रक्तदान शिविरों का आयोजन सेवा पखवाड़े के रूप में किया गया। जिसमें 2224 यूनिट रक्त संग्रहण किया गया।



सांसद महंत बालक नाथ ने रक्तदान कर प्रधानमंत्री नरेंद्र मोदी के जन्मदिवस को सेवा पखवाड़े के रूप में मनाया।

जयपुर, (निर्स)। राजस्थान विश्वविद्यालय एवं महाविद्यालय शिक्षक संघ (रुकटा डेमोक्रेटिक) के प्रदेश संयोजक डॉ. रमेश बैरा एवं अखिल भारतीय जनवादी महिला समिति (एडवा) की प्रदेश उपाध्यक्ष रईसा के नेतृत्व में प्रतिनिधिमंडल कॉलेज शिक्षा आयुक्तालय में दुष्कर्म पीड़िता से उसके घर पर मिला। पीड़िता कॉलेज शिक्षा आयुक्तालय के मल्टीप्लू सेक्शन एचआरडी में सहायक प्रशासनिक अधिकारी के पद पर कार्यरत रही है। पीड़िता ने प्रतिनिधिमंडल को बहुत दुखी मन से बताया कि कॉलेज शिक्षा आयुक्तालय में महिलाकर्मियों को इज्जत सुरक्षित नहीं है। आयुक्तालय प्रशासन एवं व्यभिचार का अड्डा बन गया है। महिलाकर्मियों शारीरिक एवं मानसिक शोषण की शिकार होती रहती है। राजनीतिक संरक्षण प्राप्त आयुक्तालय में पदस्थापित प्रभावशाली अधिकारी ही नहीं, आयुक्त के निजी सचिव जैसे कर्मचारी भी महिलाकर्मियों को गलत निगाह से देखते हैं। अधिकारी अपने-अपने सेक्शन में महिलाकर्मियों की पोस्टिंग के लिए खींचतानी करते हैं। ऑफिस टाइम के बाद भी बदनियत से महिलाकर्मियों को रोकते हैं। इनकी इच्छा अनुसार नहीं करने पर दूरदर्शन तबादले एवं हानि पहुंचाने की धमकी देते हैं। पीड़िता ने बताया कि एचआरडी संयुक्त निदेशक डॉ. आर सी मीणा बदनियत से जबरन इनके घर पर आता। दबाव बनाकर नॉनवेज बनवा कर खाता। साथ में स्वयं द्वारा लाई गई शराब पीता, बुरी नजर से देखता। ऑफिस टाइम के बाद भी रोकता। इससे पीड़िता अमहज और असुरक्षित रही। इस मौके पर भाजपा मंडल अध्यक्ष उमेश कांत वशिष्ठ, जिला उपाध्यक्ष विश्वास यादव, रामनिवास यादव प्रमिल जसोरिया पूर्व झबूला बलवंदर सिंह युवा मोर्चा अध्यक्ष तेज सिंह सैनी ओबीसी मोर्चा अध्यक्ष शिव हरि गुर्जर पूर्व सरपंच खुशीराम यादव, व्यापार महासंघ अध्यक्ष परमानंद लखयाणी दीपू यादव चरणा खैरिया विककी गोयल संजयसिंघल कालू यादव संदीप बलेश पाषांद हेमेश चौधरी रोहित यादव हरीश लखयाणी रिकेश गुप्ता जय सिंह सरदार आदि कार्यकर्ता उपस्थित रहे।